

# کامل مؤمن کون؟

09 April 2026



(For Islamic Brothers)

پاکستان بھر میں دعوتِ اسلامی کے ہفتہ وار  
اجتماعات میں ہونے والا بیان

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّنَ  
اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

اَلصَّلٰوةُ وَالسَّلَامُ عَلَيْنِكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ  
اَلصَّلٰوةُ وَالسَّلَامُ عَلَيْنِكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ

نَوَيْتُ سُنَّتَ الْاِعْتِكَافِ (ترجمہ: میں نے سنتِ اعتکاف کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آپ زرم زرم یاد م کیا ہو پانی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں ضمناً جائز ہو جائیں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

## درود پاک کی فضیلت

گنہگاروں کی شفاعت فرمانے والے آقا صلی اللہ علیہ و آلہ وسلم کا فرمانِ جنت نشان ہے:  
مَنْ صَلَّى عَلَيَّ فِيْ يَوْمٍ اَلْفَ مَرَّةٍ لَمْ يَمُتْ حَتّٰى يَرٰى مَقْعَدًا مِنْ الْجَنَّةِ  
یعنی جو مجھ پر ایک دن میں ایک ہزار (1000) مرتبہ دُرود شریف پڑھے گا، وہ اُس وقت تک نہیں مرے گا، جب تک جنت میں اپنا مقام نہ دیکھ لے۔

(الترغیب والترہیب، کتاب الذکر والدعاء، الترغیب فی اکتان الصلاة علی النبی، ۲ / ۳۲۶، حدیث: ۲۵۹۰)

9 اپریل 2026 کے ہفتہ وار اجتماع کا بیان انٹرنیشنل افیئر کے لئے

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

## بیان سننے کی نیتیں

فرمانِ مصطفیٰ صَلَّی اللّٰهُ عَلَیْہِ وَاٰلِہٖ وَسَلَّم: اَفْضَلُ الْعَمَلِ النَّبِیَّةُ الصَّادِقَةُ سَچّی نیت سب سے افضل عمل ہے۔ (1) اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! ﴿علم حاصل کرنے کے لئے پورا بیان سنوں گا﴾ ﴿با ادب بیٹھوں گا﴾ ﴿ورانِ بیان سُستی سے بچوں گا﴾ ﴿اپنی اصلاح کے لئے بیان سنوں گا﴾ جو سنوں گا دوسروں تک پہنچانے کی کوشش کروں گا۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

## جب ایک غیر مسلم نے کلمہ پڑھا

عبدُ الواحد بن زید کہتے ہیں: ایک مرتبہ میں سمندری سفر پر تھا، اچانک تیز ہوا میں چلنے لگیں، اُن ہواؤں نے ہمیں ایک سُندان جزیرے کی طرف دھکیل دیا، جب ہم اس جزیرے پر اترے تو دیکھا؛ وہاں ایک شخص ہے جو غیرُ اللہ کی عبادت میں مضروف ہے، ہم نے کہا: ہم تو ایسے مُشرک کو اپنے ساتھ سوار نہیں کریں گے۔ وہ مُشرک بولا: تم کس کی عبادت کرتے ہو؟ ہم نے کہا: اللہ پاک کی۔ بولا: اللہ کون ہے؟ ہم نے کہا: وہی جس کا عرش آسمانوں سے اوپر اور حکومت زمین پر (بھی) ہے۔ مُشرک نے پوچھا: تمہیں اس کا علم کیسے ہوا؟ ہم نے کہا: اللہ پاک نے اپنے ایک رسول بھیجے، انہوں نے معجزات دکھائے،

ان ہی رسولِ مقبول صَلَّی اللہُ عَلَیْہِ وَاٰلِہٖ وَسَلَّم نے ہمیں اللہ پاک کی خبر دی۔ مُشْرِک بولا: پھر تمہارے اُن رسول کا کیا ہوا؟ ہم نے کہا: جب انہوں نے اللہ پاک کا پیغام پورا پورا ہم تک پہنچا دیا تو رَبِّ کریم نے انہیں اپنے پاس بلا لیا۔ مُشْرِک بولا: کیا ان کی کوئی نشانی تمہارے پاس ہے؟ ہم نے جواب دیا: ہاں! اللہ پاک کی کتاب ہے۔ بولا: لاؤ! مجھے دکھاؤ!

اب ہم نے اسے قرآن کریم دکھایا۔ اس نے دیکھ بھل کر کہا: مجھے تو یہ پڑھنا نہیں آتا۔ چنانچہ ہم نے اسے پڑھ کر سنایا۔

اللہ! اللہ! قرآن کریم کی کیا زبانی شان ہے، ہم نے جوں ہی تلاوت کی، قرآن مجید کے مُقَدِّس الفاظ تاثیر کا تیر بن کر اس کے دل پر لگے، اب وہ تلاوت سنتا جا رہا تھا، روتا جا رہا تھا، آخر بولا: یہ جس ہستی کا کلام ہے، حق بنتا ہے کہ اس کی نافرمانی نہ کی جائے۔ یہ کہہ کر اُس مُشْرِک نے کلمہ پڑھا اور مسلمان ہو گیا۔

اب ہم نے اسے اپنے ساتھ بحری جہاز میں سوار کر لیا۔ رستے میں ہم نے اُسے قرآن کریم کی ایک سُورت بھی سکھا دی۔ جب رات ہوئی تو ہم سب اپنے بستروں کی طرف بڑھ گئے، وہ نُو مُسْلِم بولا: اے قوم! وہ خُدا جس کی پہچان تم نے مجھے کروائی، کیا وہ سوتا بھی ہے؟ ہم نے کہا: نہیں، وہ حَقِّ وَقِیُّوہ ہے، اسے نہ نیند آتی ہے، نہ اُو نگھ آتی ہے۔ یہ سُن کر اس نُو مُسْلِم نے کہا: یہ بے ادبی ہے کہ بندہ اپنے مالک کے سامنے سویا رہے۔ یہ کہہ کر وہ کھڑا ہو گیا، ساری رات کھڑا روتا رہا، روتا رہا، یہاں تک کہ صبح ہو گئی۔

عبدالواحد بن زید فرماتے ہیں: جب ہم عبادان (نامی شہر) میں پہنچے تو ہم دوستوں نے مل کر کچھ رقم جمع کی اور اس نُو مُسْلِم کو دی۔ رقم دیکھ کر وہ بولا: یہ کیا ہے؟ ہم نے کہا: ہم تمہاری

مدد کر رہے ہیں۔ وہ بے نیازی سے بولا: سُبْحٰنَ اللّٰہ! تم نے مجھے وہ راستہ دکھایا، جو خود بھی نہیں جانتے۔ بھلا جب میں جزیرے پر تھا، غیر اللہ کی عبادت کرتا تھا، اللہ پاک نے اس وقت مجھے بھوکا نہیں رکھا تو اب کیسے ضائع فرمادے گا؟ یہ کہہ کر وہ ہم سے جدا ہو گیا۔

کافی عرصے کے بعد مجھے خبر ملی کہ وہ نُو مُسْلِمِ نَزْع کی کیفیت میں ہے، میں جلدی سے اُس کے پاس پہنچا۔ سلام کیا۔ پوچھا: کیا کوئی حاجت ہے؟ بولا: وہ رَپ کائنات جسے میں پہنچاتا بھی نہیں تھا، اس نے تمہیں جزیرے پر بھیج کر میری حاجت پوری فرمادی تھی، اب کوئی حاجت نہیں ہے۔ فرماتے ہیں: اس کے کچھ ہی دیر بعد اس نُو مُسْلِمِ کی رُوح پرواز کر گئی اور وہ رَپ کے حُضُور حاضر ہو گیا۔

اب میں نے اس کی تجہیز و تکلیفین وغیرہ کی، جنازہ پڑھا اور دَفن کر دیا۔ رات کو میں نے خواب دیکھا کہ ایک خوبصورت گنبد ہے، اس کے نیچے پیارا سا تخت بچھا ہوا ہے، تخت پر ایک انتہائی خوبصورت خُور بیٹھی ہے اور وہ نُو مُسْلِمِ بہت ہی اچھی حالت میں خُور کے قریب بیٹھا ہے، خُور سے بار بار کہہ رہی ہے: (1)

سَلِّمْ عَلَیْكُمْ بِمَا صَبَرْتُمْ قَبْلَ عَقْبِي الدَّارِ ﴿۱۳﴾ ترجمہ کنز العرفان: تم پر سلامتی ہو کیونکہ تم نے صبر کیا تو آخرت کا اچھا انجام کیا ہی خوب ہے۔ (پارہ: 13، الرعد: 24)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

سُبْحٰنَ اللّٰہ! پیارے اسلامی بھائیو! کیا شان ہے...!! رَپِ رَحْمٰن جس پر رَحْم فرمائے، اس کے وارے ہی نیارے ہو جاتے ہیں۔ ہم الحمد للہ! مسلمان ہیں، اہل ایمان ہیں، اس نعمت پر ہمیں اللہ پاک کا شکر ادا کرنا چاہیے۔

1... نزہۃ المجالس، باب فضل الصلوات لیلان و نهارا و متعلقاتھا، ج: 1، صفحہ: 144۔

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

## ایمان والا ہونے کی برکتیں

پیارے اسلامی بھائیو! الحمد للہ! ہم مسلمان ہیں، اللہ پاک نے محض اپنے کرم سے ہمیں ایمان کی دولت سے نوازا ہے، یقیناً یہ بہت بڑی بلکہ سب سے بڑی عنایت ہے۔ ساری فضیلتوں، ساری عنایتوں، ساری نعمتوں کی اصل ہی ایمان ہے ﴿﴾ جب ایمان مل جاتا ہے، تب انسان اللہ پاک کی خاص رحمتوں کا حقدار ہو جاتا ہے ﴿﴾ جب ایمان مل جاتا ہے، انسان کامیاب ہو جاتا ہے ﴿﴾ جب ایمان مل جاتا ہے، انسان جنت کا حقدار بن جاتا ہے، اللہ پاک ایمان والوں پر خاص کرم فرماتا ہے ﴿﴾ ایمان والوں کو پاکیزہ زندگی عطا کی جاتی ہے ﴿﴾ ایمان والوں کی نیکیاں قبول کی جاتی ہیں ﴿﴾ ایمان والوں کے گناہ معاف کئے جاتے ہیں ﴿﴾ ایمان والوں کی قبر جنت کا باغ بنتی ہے ﴿﴾ ایمان والوں کو راحت و سکون نصیب ہوتا ہے ﴿﴾ اور ایمان والے ہی ہیں جن کے لئے آخرت کی تمام نعمتیں تیار کی گئی ہیں ﴿﴾ بے ایمان، غیر مسلم لوگ تو رب کے نافرمان ہیں ﴿﴾ اس کی رحمت سے دُور ﴿﴾ اس کے غضب کے حقدار اور ہمیشہ ہمیشہ جہنم میں رہنے کے لائق ہیں ﴿﴾ بلکہ سچی بات تو یہ ہے کہ جو بے ایمان ہے، غیر مسلم ہے وہ حقیقت میں انسان کہلانے کا بھی حقدار نہیں ہے، اللہ پاک قرآن کریم میں فرماتا ہے:

أُولَئِكَ كَالْأَنْعَامِ بَلْ هُمْ أَضَلُّ ۗ تَرْجَمُهُ كَعَزَّ الْعِزْفَانِ: یہ لوگ جانوروں کی طرح

(پارہ: 9، الاعراف: 179) ہیں بلکہ ان سے بھی زیادہ بھٹکے ہوئے

الحمد للہ! اللہ پاک نے ہمیں ایمان کی دولت نصیب فرمائی ہے، رب کریم ہمیں اس پر استقامت نصیب فرمائے، مرتے دم تک مسلمان رہنا، حالت ایمان ہی میں قبر میں اترنا

9 اپریل 2026 کے ہفتہ وار اجتماع کا بیان انٹرنیشنل افیئر کے لئے

اور روزِ قیامت اٹھنا نصیب فرمائے۔

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

## کامل مؤمن کی نشانیاں

پیارے اسلامی بھائیو! ہمیں ایمان کی دولت نصیب ہوئی، یہ کرم تو ہو گیا، یہ ایمان کی دولت ملنے کے بعد ہماری بھی ایک ذمہ داری ہے اور یہ ذمہ داری بھی اللہ پاک ہی نے دی ہے، جی ہاں! قرآن کریم میں حکم ہوتا ہے:

يَا أَيُّهَا الَّذِينَ آمَنُوا اؤْمِنُوا (پارہ: 5، النساء: 136) ترجمہ کنز العرفان: اے ایمان والو! ایمان رکھو! یہاں دیکھئے! خطاب ایمان والوں کو ہے اور حکم دیا جا رہا ہے: ایمان رکھو! حالانکہ وہ پہلے ہی ایمان والے ہیں، پھر اب ایمان لانے کا کیا مطلب ہے؟ علمائے تفسیر اس کی وضاحت فرماتے ہیں: اِذَا دَادُوا فِي الْإِيمَانِ یعنی معنی یہ ہے کہ اے ایمان والو! اپنے ایمان کو مزید مضبوط کرو! (1) ❀ کلمہ تو پڑھ لیا، اب اس پر استقامت کے ساتھ قائم بھی رہو! ❀ کلمہ تو پڑھ لیا، اب اس کے تقاضوں پر بھی عمل کرو! ❀ کلمہ تو پڑھ لیا، اب ایمان کے شعبے بہت سارے ہیں، ان شعبوں کو بھی اختیار کرو! ❀ کلمہ تو پڑھ لیا، اب ایمان میں مزید سے مزید ترقی کرتے چلے جاؤ! ❀ کلمہ تو پڑھ لیا، اب اپنے ایمان کے کمال کی فکر میں لگ جاؤ!

## بلند درجاتِ کمالِ ایمان سے ملتے ہیں

اے عاشقانِ رسول! جس نے کلمہ پڑھ لیا، سچے دل سے پڑھا، اب اگر وہ مرتے دم تک اس پر قائم رہتا ہے، حالتِ ایمان ہی میں قبر میں اترتا ہے، وہ جنت کا حقدار تو ہے مگر فضیلت

1... روح المعانی، پارہ: 5، النساء، زیر آیت: 136، جز: 5، جلد: 3، صفحہ: 221۔

اس میں ہے کہ بندہ اس کلمے کے تقاضوں کو بھی نبھائے، جنتِ ایمان کے ذریعے ملتی ہے مگر درجات کی بلندی ایمان کے کمال اور اس کے تقاضوں پر عمل کر کے نصیب ہوتے ہیں۔

## کامل مومن بننے کی کوشش کیجیے!

ہم اگر غور کریں تو ہم میں سے زیادہ تر صرف اس لئے مسلمان ہیں کیونکہ مسلمانوں کے گھر پیدا ہوئے تھے، یہ بھی اللہ پاک کی بہت بڑی عنایت ہے، اس نے مسلمان گھرانے میں پیدا فرمادیا، بچپن ہی سے کلمہ نصیب ہو گیا۔ غیر مُسْلِم گھرانے میں پیدا ہوتے تو نہ جانے کہاں ذلیل و خوار ہوتے۔ یہ اُس کا کرم ہے۔

مگر سوچنے کی بات ہے، مثال کے طور پر ایک آدمی ہے، اسے اپنے والد کی وراثت سے ایک کروڑ روپیہ ملا، کیا سمجھتے ہیں؟ وہ اس کروڑ روپے کو تجوری میں رکھ کر آرام سے بیٹھ جائے گا؟ نہیں...!! اُس سے کاروبار کرے گا، اس ایک کروڑ کو دو، تین، چار کروڑ بنانے کی کوشش کرے گا۔ اب غور فرمائیے! ایمان ہمیں وراثت میں ملا ہے، کلمہ ہم نے ماں کی گود میں پڑھ لیا تھا اور یہ ایمان ایک کروڑ نہیں بلکہ دُنیا کی ساری دولت سے بڑھ کر دولت ہے مگر ہماری حالت دیکھئے! یہ دولت وراثت میں مل گئی تھی، بس ہم اسی پر مطمئن ہیں، اس میں ترقی کی فکر ہی نہیں ہے، اسے مزید سے مزید مضبوط کرتے چلے جانے، ایمان کے درجات میں آگے سے آگے بڑھتے جانے کی ہم کوئی فکر ہی نہیں کرتے۔

اللہ پاک ہمارے حال پر رحم فرمائے، یہ بھی ہماری ذمہ داری ہے، رَبِّ کریم نے فرمایا ہے:

يَا أَيُّهَا الَّذِينَ آمَنُوا اصْبِرُوا (پارہ 5، النساء: 136) ترجمہ کنزُ العرفان: اے ایمان والو! ایمان رکھو!

یعنی اے ایمان والو! اپنے ایمان کی فکر کرو! اسے مزید سے مزید مضبوط کرتے چلے جاؤ!

اللہ پاک ہمیں اس کی توفیق نصیب فرمائے۔ آئیے! کامل مؤمن کی نشانیاں سنئے ہیں، پھر انہیں اپنانے کی بھی نیت کرتے ہیں:

## (1): کامل مؤمن فضولیات سے بچتا ہے

کامل مؤمن کی ایک بنیادی نشانی یہ ہوتی ہے کہ وہ فضول کاموں سے بچتا ہے۔ اللہ پاک ارشاد فرماتا ہے:

وَالَّذِينَ هُمْ عَنِ اللَّعْوِ مُعْرِضُونَ ﴿۱﴾ | تَرْجَمَهُ كَثْرَةُ الْعِرْفَانِ: اور وہ جو فضول بات سے (پارہ: 18، اَلْمُعْرِضُونَ: 3) منہ پھیرنے والے ہیں۔

یعنی کامیاب مؤمن وہ ہوتا ہے جو ہر فضول اور باطل چیز سے دُور رہتا ہے۔

## ہم اور فضولیات

پیارے اسلامی بھائیو! یہ کامل مؤمن کی نشانی ہے، کامل مؤمن وقت کا قدر دان ہوتا ہے، اپنے قیمتی وقت کو فضول کاموں میں نہیں گناتا۔ کیونکہ جو ایمان والا ہے وہ جانتا ہے کہ ﴿مجھے یہ زندگی فضول میں نہیں دی گئی﴾ ﴿مجھے مرنا ہے﴾ ﴿روزِ قیامت اٹھنا ہے﴾ ﴿رَبِّ کے حُضُور حاضر ہونا ہے﴾ ﴿اپنی زندگی کے ایک ایک لمحے کا حساب دینا ہے﴾ ﴿چونکہ وہ رَبِّ کے حُضُورِ حاضری سے ڈرتا ہے﴾ ﴿چونکہ وہ قیامت کے حساب کی فکر کرتا ہے﴾ ﴿چونکہ وہ اپنی زندگی کے ایک ایک لمحے کا ذمہ دار ہے، لہذا وہ اپنا وقت فضولیات میں نہیں گزارتا، اپنے وقت کی قدر کرتا ہے۔

مگر افسوس! آج ہماری کی حالت بہت ناؤک ہے، فضولیات کی انتہائی کثرت ہے، جسے دیکھو اپنا وقت برباد کرنے میں لگا ہوا ہے ﴿کبھی سا لگرہ کے نام پر﴾ ﴿کبھی نیو ایئر نائٹ کے

نام پر ❀ کبھی اِنِی وَرْسَرِی (AnnieVersary) کے نام پر ❀ کبھی پکنک کے نام پر گناہوں بھرے فنکشنز رکھے جاتے ہیں، کئی کئی گھنٹے فضولیات نہیں بلکہ گناہوں کی نذر کر دیئے جاتے ہیں ❀ یقیناً سا لگرہ کرنا کوئی گناہ کا کام نہیں ہے مگر ہمارے ہاں اس کا جو انداز اپنالیا گیا ہے، یہ فضولیات بلکہ گناہوں والا ہے ❀ آہ! آج مسلمانوں کا مقصد حیات صرف کھاؤ، پیو اور جان بناؤ ہی بن کر رہ گیا ہے ❀ دوستوں کی بیٹھکیں ہیں ❀ ہوٹلنگ کی کثرت ہے ❀ کئی کئی گھنٹے بلکہ راتوں کی راتیں خوش گپیوں کی نذر کر دی جاتی ہے ❀ پھر رہی سہی کسر موبائل اور سوشل میڈیا نے نکال دی ہے ❀ ایک وقت تھا، جب نادان بچے والدین سے چھپ چھپ کر ویڈیو گیمز کھیلتے تھے ❀ گھر پر تو اس کے اسباب ہی نہیں تھے، بچے باہر دکانوں پر جاتے تھے اور اس میں بھی ڈر ہوتا تھا کہ کہیں اُبُو دیکھ نہ لیں، کوئی عزیز دیکھ کر میری شکایت ہی نہ لگا دے ❀ اب یہ حالت ہے کہ والدین خود بچوں کو ویڈیو گیمز کا سامان لا کر دیتے ہیں ❀ بلکہ اب تو خود بھی کھیلتے ہیں ❀ عجیب و غریب قسم کی اخلاق بگاڑنے والی گیمز آچکی ہیں ❀ کیا بچے، کیا جوان، اولاد، والدین سب لگے ہوئے ہیں ❀ فیس بک، یوٹیوب پر پوسٹیں دیکھتے رہتے ہیں، ریلز، شورٹس دیکھ رہے ہیں ❀ فضول سکرولنگ کرتے رہتے ہیں، کئی کئی گھنٹے ان فضولیات کی نذر ہو جاتے ہیں ❀ راتیں گزر جاتی ہیں ❀ نیند پوری نہیں ہوتی ❀ طبیعت خراب ہوتی ہے ❀ کرنے کے کام آدھورے رہ جاتے ہیں۔ آہ! افسوس!

پیارے اسلامی بھائیو! یقین مانئے! فضولیات میں پڑنا، وقت برباد کرنا مسلمان کی شان کے خلاف ہے۔ ایک سچے مسلمان کی زندگی میں فراغت نام کا کوئی لفظ نہیں ہے، ہمارے ہاں کہتے ہیں ناکہ فارغ تھا تو دل بہلانے کے لئے یہ کرنے لگا، یو ٹیوب نہیں ٹائم پاس کر رہا ہوں وغیرہ یہ

ایمان والوں کا انداز نہیں ہے، ایک مسلمان کبھی فارغ ہو ہی نہیں سکتا، حضرت قاضی شریح رحمۃ اللہ علیہ نے 2 افراد کو فضول کام کرتے ہوئے دیکھا، فرمایا: الْفَارِعُ مَا أَمْرٌ بَهْدًا أَلْعِنِي فَارِعٌ شَخْصٌ كُوَ اس کام کا حکم نہیں دیا گیا، اللہ پاک فرماتا ہے: (1)

فَادَا فَرَعْتَ فَانصَبْ ﴿۱﴾ (پارہ: 30، آئمہ نشہ: 7) ترجمہ: کمزور العزفان: توجب تم فارغ ہو تو خوب  
کوشش کرو۔

یعنی اپنے فارغ وقت کو عبادت میں صرف کر! مطلب یہ کہ جب ایک عبادت سے فارغ ہو دوسری شروع کر اور کسی وقت عبادت سے خالی نہ رہ کہ مقصودِ اصلی، عالم کے پیدا کرنے سے یہی ہے۔ (2)

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

(2): نمازوں کی حفاظت کرنے والا

پیارے اسلامی بھائیو! کامل مؤمن کی دوسری نشانی ہے کہ وہ نمازوں کی حفاظت کرنے والا ہوتا ہے۔ اللہ پاک فرماتا ہے:

وَالَّذِينَ هُمْ عَلَى صَلَاتِهِمْ يُحَافِظُونَ ﴿۱﴾ ترجمہ: کمزور العزفان: اور وہ جو اپنی نمازوں کی  
(پارہ: 18، آئمہ مؤمنون: 9) حفاظت کرتے ہیں۔

اللہ اکبر! یہ بھی کامل مؤمن کا ایک اہم وصف ہے، جو کامل ایمان والا ہے ﴿۱﴾ وہ اپنی نمازوں کی حفاظت کرتا ہے ﴿۱﴾ نمازیں قضا نہیں کرتا ﴿۱﴾ نمازوں کے اوقات کا خیال رکھتا

1... تفسیر کبیر، پارہ: 30، الم نشرح، زیر آیت: 7، جلد: 11، صفحہ: 209۔

2... انوار جمال مصطفیٰ صَلَّى اللَّهُ عَلَيْهِ وَآلِهِ وَسَلَّمَ، صفحہ: 323، بتصرف۔

ہے ﴿ نماز اچھے انداز سے پڑھتا ہے ﴾ خشوع و خضوع کے ساتھ ادا کرتا ہے۔ مگر افسوس! آج کل اس معاملے میں بھی حالت بہت نازک ہے۔ نمازیوں کی تعداد نہ ہونے کے برابر ہے۔ حالانکہ نماز انتہائی اہم ترین عبادت ہے۔ مسلمانوں کے دوسرے خلیفہ حضرت فاروق اعظم رضی اللہ عنہ کا فرمان ہے: جو نماز کی حفاظت نہیں کرتا، اس کا دین میں کوئی حصہ نہیں ہے۔ (۱) کاش! ہمیں نمازوں کی فکر نصیب ہو جائے۔

آپ قرآن کریم پڑھیے! پانچویں سپارے میں نمازِ خوف کا بیان ہے، نمازِ خوف کیا ہوتی ہے؟ جنگ کی حالت میں پڑھی جانے والی نماز...!! ایک مرتبہ غیر مسلموں نے سازش کی تھی کہ مسلمانوں کو نماز بہت عزیز ہے، جب یہ نماز پڑھتے ہوں گے تو ہم ان پر حملہ کر دیں گے۔ اللہ پاک نے اپنے محبوب صَلَّی اللہُ عَلَیْہِ وَاٰلِہٖ وَسَلَّمَ کو نمازِ خوف کا حکم دیا کہ عین لڑائی میں جب نماز کا وقت ہو جائے تو تب یوں کریں کہ آدھے صحابہ نماز میں شریک ہوں، آدھے حفاظت کریں، پھر باقی آدھے نماز باجماعت میں شامل ہوں اور پہلے والے حفاظت کریں۔ غرض نمازِ خوف کا ایک پورا طریقہ ہے، جو کتابوں میں لکھا ہے۔

عرض کرنے کا مقصد یہ ہے کہ آج ہم معمولی کاموں کی وجہ سے نماز قضا کر دیتے ہیں، جماعت گزار دیتے ہیں جبکہ نماز اتنی اہم ہے کہ عین حالتِ جنگ میں جب غیر مسلم حملے کی پلاننگ کر چکے تھے، اس وقت بھی نماز قضا کرنے کی اجازت نہیں دی گئی۔

اللہ پاک توفیق بخشنے، ہمیں نماز کی فکر نصیب ہو جائے۔ اٰمِیْن بِجَاہِ خَاتِمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّمَ

1... مصنف عبد الرزاق، کتاب الطہارت، باب الحج لا یرقا، جلد: 1، صفحہ: 116، حدیث: 579۔

### (3): مومن بااخلاق ہوتا ہے

پیارے اسلامی بھائیو! کامل مومن کی تیسری اور آہم ترین نشانی اچھے اخلاق ہیں۔ حدیث پاک میں ہے: رسول ذیشان، مکی مدنی سلطان صَلَّى اللهُ عَلَيْهِ وَآلِهِ وَسَلَّمَ نے فرمایا: إِنَّ أَكْمَلَ الْمُؤْمِنِينَ إِيمَانًا أَحْسَنُهُمْ خُلُقًا یعنی اہل ایمان میں زیادہ کامل ایمان والا وہ ہے، جس کے اخلاق سب سے اچھے ہیں۔<sup>(1)</sup>

معلوم ہوا جس کے اخلاق جتنے زیادہ اچھے ہوں، اس کا ایمان اتنا ہی مضبوط اور کامل ہوتا ہے۔ افسوس! اس معاملے میں تو آج مسلمان بہت ہی پیچھے ہیں۔ اخلاقیات کا سبق اصل میں اسلام نے دیا مگر ہم نے اخلاق چھوڑ دیئے! غیروں نے ہمارے والے ہی اخلاق اپنائے۔ اب حالات یہاں تک جا پہنچے ہیں کہ ہم اپنے ہی اخلاق غیروں سے سیکھتے ہیں، ان سے کلاسیں لیتے ہیں، غیروں کے اخلاق کی تعریف کرتے ہیں اور یہ بھول گئے کہ اصل میں یہ ہمارا ہی ورثہ تھا، ہم نے نہیں اپنایا، دوسروں نے اپنا لیا، پھر جنہوں نے اپنایا، وہ دُنیا میں ترقی کر گئے۔ ہم پیچھے رہ گئے۔

### اُمّتِ مسلمہ خیرُ الامم ہے

حضرت علامہ مفتی عبدالمصطفیٰ اعظمی رَحِمَةُ اللهُ عَلَيْهِ فرماتے ہیں: ایک مسلمان کے لئے زندگی کا پہلا مقصد خَيْرُ الْاُمَّم یعنی بہترین اُمّت ہونا ہے۔ جس طرح ﷺ گلاب کے لئے خوشبو ﷻ موتی کے لئے چمک ﷻ اور سورج کے لئے روشنی لازم ہے، اسی طرح ایک مسلمان کے لئے ﷻ اپنے اعمال و افعال کے لحاظ سے تمام اُمّتوں میں سب سے اعلیٰ، سب

1... مسند امام احمد، مسند عائشہ، جلد: 10، صفحہ: 189، حدیث: 25414۔

سے افضل، سب سے بہتر ہونا لازم و ضروری ہے ﴿عبادات و معاملات ہوں﴾ یا اخلاق و عادات، غرض زندگی کے ہر شعبے میں، زندگی کے آخری لمحات تک ایک مسلمان خیر ہی خیر ہو، بس پوری زندگی قرآن و سنت کا دامن تھامے سیدھے رستے پر چلتا جائے تاکہ دوسری قومیں مسلمان کو دیکھ کر پکار اٹھیں کہ واقعی یہ خَيْرُ الْاُمَّم (یعنی بہترین قوم) ہیں۔<sup>(1)</sup> پیارے اسلامی بھائیو! یہ ہے ایک مسلمان کی اولین ذمہ داری کہ مسلمان ہمیشہ خَيْرُ الْاُمَّم یعنی بہترین اُمت بن کر رہے۔ یقیناً جو بہتر ہوتا ہے، وہ آئیڈیل (Ideal) بھی ہوتا ہے اور جو آئیڈیل ہوتا ہے، وہ دوسروں کی نقل نہیں کرتا، دوسرے اُس کے پیچھے چلتے ہیں، لہذا ہونا یہ چاہئے کہ مسلمان ایسا بن کر رہے کہ ﴿دوسری قومیں اس کی پیروی کریں﴾ مسلمان کے اخلاق ایسے اعلیٰ ہوں کہ دیگر قومیں مسلمانوں سے اخلاق سیکھیں ﴿مسلمان کا کردار ایسا اعلیٰ ہو کہ دوسری قومیں کردار کی بہتری کے لئے اس کی صحبت اپنائیں﴾ ایک مسلمان کی عادات ﴿اس کے افعال﴾ اس کی گفتار ﴿طور طریقے﴾ چل چلن ایسا بہتر ہو کہ اسے آئیڈیل بنایا جائے، اس کی پیروی کی جائے، دوسری قومیں اس کے کردار (Character)، اخلاق و عادات پر رشک کریں اور اسے دیکھ کر جینا سیکھیں۔

مگر افسوس! آج حالات اُلٹ ہیں، خَيْرُ الْاُمَّم (بہترین اُمت) ہم ہیں، ہونا تو یہ تھا کہ ہم دوسروں کیلئے آئیڈیل بنتے، ہم نے دوسری قوموں کو اپنا آئیڈیل بنا لیا، ہونا تو یہ تھا کہ قومیں ہماری نقل کرتیں مگر ہم نقل بن گئے، ہم دوسروں کی نقل کرنے لگے ﴿چال ڈھال میں غیروں کی نقل﴾ تعلیم (Education) میں غیروں کی نقل ﴿اُصول و قوانین میں غیروں کی نقل﴾ حتیٰ کہ جوتے کپڑے خریدنے اور کھانے پینے میں بھی غیروں کی نقل کی جاتی

1... عرفانی تقریریں، بیان: زول کے اسباب، صفحہ: 99 بتغیر قلیل۔

ہے، صد افسوس! آج مسلمان قرآن نہیں سیکھتے، غیر مسلموں کے فلسفے سیکھ لیتے ہیں، اپنے آقا و مولا، مکی مدنی مصطفیٰ صلی اللہ علیہ وآلہ وسلم کی سیرت کو نہیں دیکھتے، غیر مسلموں کے انداز اپنانا لیتے ہیں۔

پیارے اسلامی بھائیو! پہلے کے نیک مسلمان ایسے ہی تھے وہ کسی قوم کی نقل نہیں کرتے تھے، وہ اپنے آقا و مولا، مکی مدنی مصطفیٰ صلی اللہ علیہ وآلہ وسلم کی سنتیں اپناتے تھے، قرآن مجید کے بتائے ہوئے اصولوں پر چلتے تھے، دُنیا میں اُن کی دُھوم تھی، ربّ کائنات نے انہیں ترقی عطا فرمائی تھی، انہیں عروج بخشا گیا تھا، غیر مسلم اُن پر رشک کرتے تھے، یہاں تک کہ اُن کے اخلاق و کردار سے متاثر ہو کر گُفّار کلمہ پڑھ لیا کرتے تھے۔

### مدینہ شریف کا ایک خوبصورت واقعہ

پیارے اسلامی بھائیو! یہ ایک مؤمن کی شان ہے، بندہ مؤمن سر اپنا خیر ہوتا ہے۔ پہلے کے مسلمانوں میں ایک دوسرے کی خیر خواہی کا جذبہ کوٹ کوٹ کر بھرا ہوا تھا، امیر اہلسنت مولانا محمد الیاس عطار قادری دامت برکاتہمُ العالیہ لکھتے ہیں: کسی نے حضرت سیدی قطب مدینہ مولانا ضیاء الدین مدنی رحمۃ اللہ علیہ کی بارگاہ میں عرض کیا: یا سیدی! پہلے کے (غالباً بڑوں کے دور کے) اہل مدینہ کو آپ رحمۃ اللہ علیہ نے کیسا پایا؟ فرمایا: ایک مال دار حاجی صاحب غریبوں میں کپڑا تقسیم کرنے کی نیت سے خریداری کیلئے ایک کپڑا بیچنے والے کی دکان پر پہنچے اور مطلوبہ کپڑا کافی مقدار میں طلب کیا۔ دکان دار نے کہا: میں آرڈر پورا تو کر سکتا ہوں مگر میری درخواست ہے کہ آپ سامنے والی دکان سے خرید لیجئے کیونکہ الحمد للہ! آج میری اچھی پکری ہو گئی ہے، اُس بے چارے پڑوسی دکان دار کی آمدن کچھ کم ہوئی ہے۔ حضرت

9 اپریل 2026 کے ہفتہ وار اجتماع کا بیان انٹرنیشنل افیئر کے لئے

سیدی قطبِ مدینہ رَحْمَةُ اللهِ عَلَيْهِ نے فرمایا: پہلے کے اہلِ مدینہ ایسے تھے۔ (4)

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

(4): کامل مومن خوفِ خدا والا ہوتا ہے

پیارے اسلامی بھائیو! کامل مومن کی نشانیوں میں ایک اہم نشانی خوفِ خدا بھی ہے۔

اللہ پاک ارشاد فرماتا ہے:

إِنَّ الَّذِينَ هُمْ مِنْ خَشْيَةِ رَبِّهِمْ مُشْفِقُونَ ﴿٥٧﴾ ترجمہ: کمزور العزفان: بیشک وہ جو اپنے رب کے ڈر

(پارہ: 18، آئو مومن: 57) سے خوفزدہ ہیں۔

تفسیر صراطِ الجنان میں ہے: یعنی ایمان والوں کا ایک وصف یہ ہے کہ وہ اپنے رب

کے عذاب سے خوفزدہ رہتے ہیں۔ (2)

امام حسن بصری رَحْمَةُ اللهِ عَلَيْهِ کا خوفِ خدا

امام حسن بصری رَحْمَةُ اللهِ عَلَيْهِ جو بہت بڑے اللہ پاک کے ولی اور کامل ایمان والے ہیں۔

علامہ ابنِ جوزی رَحْمَةُ اللهِ عَلَيْهِ آپ کے متعلق لکھتے ہیں: ✽ امام حسن بصری رَحْمَةُ اللهِ عَلَيْهِ جب تشریف

لاتے تو یوں لگتا جیسے کسی قریبی دوست کی تدفین سے واپس آئے ہیں ✽ ایسے رہتے جیسے

آگ کے سر پر لٹک رہی ہے ✽ ایسے بیٹھتے جیسے کوئی قیدی ہے اور ابھی اس کی گردن مادی

جائے گی ✽ صبح اس حال میں کرتے کہ جیسے ابھی قیامت کی ہولناکیوں سے گزر کر آئے ہیں

✽ ایک مرتبہ کسی نے آپ سے حال پوچھا تو فرمایا: بیچ سمندر میں جس کی کشتی ٹوٹ جائے، وہ

1... بڑے خاتمے کے اسباب، صفحہ: 14-15۔

2... صراطِ الجنان، پارہ: 18، المؤمنون، زیر آیت: 57، جلد: 6، صفحہ: 536: بتصرف۔

بھی مجھ سے بہتر حالت میں ہو گا۔ پوچھا: ایسا کیوں؟ فرمایا: میں گنہگار بندہ ہوں اور جو کچھ نیکیاں کر پایا ہوں، وہ قبول ہوئیں، یا میرے منہ پر ماری جائیں گی، میں نہیں جانتا۔<sup>(1)</sup> پیارے اسلامی بھائیو! یہ بھی کامل ایمان کی نشانی ہے، جس کا ایمان جتنا مضبوط ہوتا ہے، اس پر اتنا ہی خوفِ خدا کا غلبہ رہتا ہے۔ کاش! ہمیں بھی خوفِ خدا کی دولت نصیب ہو جائے۔

اپنے اندر خوفِ خدا پیدا کرنے کے لئے ❀ قرآنِ کریم کی تلاوت کا معمول بنایا جائے، بالخصوص وہ آیات جن میں اللہ پاک کے عذاب کا، جہنم کا، قیامت کا ذکر ہے، ان آیات کا ترجمہ اور تفسیر پڑھ کر ذہن میں بٹھا کر خوب توجُّہ سے بار بار ان آیات کی تلاوت کی جائے ❀ احادیث میں خوفِ خدا کا بیان ہے، ایسی احادیث پڑھی جائیں ❀ خوفِ خدا پر مبنی کتابوں کا مطالعہ کیا جائے ❀ خوفِ خدا رکھنے والے بزرگانِ دین کی سیرت پڑھی جائے ❀ کم از کم ہفتے میں ایک بار قبرستانِ حاضر دی جائے، وہاں فاتحہ شریف بھی پڑھی جائے ساتھ ہی ساتھ اس بات پر غور بھی کیا جائے کہ عنقریب میں نے بھی قبر میں اترنا ہے، اس وقت میری بے بسی کا عالم کیا ہو گا؟ پھر قبر کے معاملات پر غور بھی کیا جائے ❀ کبھی روزِ قیامت اللہ پاک کے حضورِ حاضر کا خیال آگیا، کبھی جہنم کا خیال آگیا، یہ خیال بس چند سیکنڈ کا ہوتا ہے اور یہ خیالات خوفِ خدا کے متعلق پڑھتے رہنے سے، خوفِ خدا کے متعلق بیانات وغیرہ سنتے رہنے سے حاصل ہوتے ہیں، پھر جب یہ خیال دل میں آنے لگ جائیں تو پھر ضروری ہے کہ ان خیالات کو دل میں پختہ کیا جائے، مثلاً روزانہ رات کو تنہائی میں بیٹھ

1... آداب الحسن البصری، صفحہ: 25-26-27، ملاحظہ۔

کر قبر و آخرت کا تصور کیا جائے، بار بار قبرستان حاضری دی جائے یوں بار بار خوفِ خدا والے خیالات کا تصور جماتے رہنے سے اِنْ شَاءَ اللهُ الْكَرِيمُ! آہستہ آہستہ یہ خیالات دل میں پختہ ہو جائیں گے۔

صَلُّوْا عَلَی الْحَبِیْب! صَلَّى اللهُ عَلَی مُحَمَّد

## نیک عمل نمبر 21 کی ترغیب

پیارے اسلامی بھائیو! بااخلاق مومن بننے، خوفِ خدا و عشقِ مصطفیٰ صَلَّی اللهُ عَلَیْہِ وَاٰلِہٖ وَسَلَّمَ حاصل کرنے کے لئے دعوتِ اسلامی کے دینی ماحول سے وابستہ ہو جائیے! 12 دینی کاموں میں بڑھ چڑھ کر حصہ لیجئے، 12 دینی کاموں میں سے ایک دینی کام نیک اعمال کا رسالہ پُر (Fill) کرنا بھی ہے اس رسالے میں 72 نیک اعمال بصورت سوال جواب دیئے گئے ہیں ان نیک اعمال میں سے ایک نیک عمل نمبر 21 یہ کہ کیا آج آپ نے فجر کے لئے جگایا؟

پیارے اسلامی بھائیو! نمازِ فجر کے لئے جگانائتِ مصطفیٰ ہے؛ ﷺ اللہ پاک کے آخری نبی، رسولِ ہاشمی صَلَّی اللهُ عَلَیْہِ وَاٰلِہٖ وَسَلَّمَ فجر کے لئے جاتے ہوئے سوئے ہوؤں کو جگاتے تھے (1) ﷺ مسلمانوں کے دوسرے خلیفہ حضرت عمر فاروقِ اعظم رَضِيَ اللهُ عَنْہُ کا بھی یہی انداز تھا (2) اور ﷺ مسلمانوں کے چوتھے خلیفہ حضرت علی المرتضیٰ رَضِيَ اللهُ عَنْہُ بھی اس پیاری پیاری سنت کے حامل تھے۔ (3)

1... ابو داؤد، صفحہ: 208، حدیث: 1264۔

2... مشکاة المصابیح، جلد: 1، صفحہ: 244، حدیث: 1240 ماخوذاً

3... تاریخ الخلفاء، صفحہ: 112 ماخوذاً

9 اپریل 2026 کے ہفتہ وار اجتماع کا بیان انٹرنیشنل افیئر کے لئے

❁ - آپ بھی یہ سنت اپنایئے! نماز فجر کے لئے جگایا کیجئے! اِنْ شَاءَ اللهُ الْكَرِيمِ! بہت برکتیں ملیں گی ❁ دوسروں کو جگائیں گے تو خود بھی نماز فجر باجماعت پڑھنے کی سعادت ملے گی ❁ صبح صبح نیکی کی دعوت عام کرنے کا ثواب ملے گا ❁ آپ کے جگانے سے جتنے لوگ نماز پڑھیں گے، ان سب کی نمازوں کا ثواب انہیں بھی ملے گا اور اِنْ شَاءَ اللهُ الْكَرِيمِ! آپ کے اعمال نامے میں بھی لکھا جائے گا۔

صَلُّوْا عَلَی الْحَبِیْب! صَلَّى اللهُ عَلَی مُحَمَّد

پیارے اسلامی بھائیو! بیان کو اختتام کی طرف لاتے ہوئے سنت کی فضیلت اور چند آداب زندگی بیان کرنے کی سعادت حاصل کرتا ہوں۔ پیارے آقا صَلَّى اللهُ عَلَیْهِ وَآلِهِ وَسَلَّمَ نے فرمایا: مَنْ أَحَبَّ سُنَّتِي فَقَدْ أَحَبَّنِي وَمَنْ أَحَبَّنِي كَانَ مَعِيَ فِي الْجَنَّةِ جس نے میری سنت سے محبت کی اس نے مجھ سے محبت کی اور جس نے مجھ سے محبت کی وہ جنت میں میرے ساتھ ہو گا۔<sup>(1)</sup>

## خوشبو کی سنتیں اور آداب

پیارے اسلامی بھائیو! آئیے! خوشبو کی سنتیں اور آداب کے بارے میں چند مدنی پھول سننے کی سعادت حاصل کرتے ہیں۔ پہلے 2 فرامین مصطفیٰ صَلَّى اللهُ عَلَیْهِ وَآلِهِ وَسَلَّمَ ملاحظہ کیجئے:

(1) فرمایا: مجھے تمہاری دنیا میں سے تین چیزیں محبوب ہیں: خوشبو، عورتیں اور میری آنکھوں کی ٹھنڈک نماز بنائی گئی۔ (نسائی، کتاب عشرة النساء، باب حب النساء، ص ۶۲۳، حدیث: ۳۹۳۵)

(2) فرمایا: چار چیزیں نبیوں کی سنت میں داخل ہیں: نکاح، مسواک، حیا اور خوشبو لگانا۔ (مشکاة المصابیح، کتاب الطہارۃ، باب السواک، ۸۸/۱، حدیث: ۳۸۲) ☆ آپ صَلَّى اللهُ عَلَیْهِ وَآلِهِ وَسَلَّمَ خوشبو کا

...1 مشکوٰۃ، کتاب: الأیمان، باب: الاعتصام، جلد: 1، صفحہ: 55، حدیث: 175۔

9 اپریل 2026 کے ہفتہ وار اجتماع کا بیان انٹرنیشنل افیر کے لئے

تحفہ رد نہیں فرماتے۔ (سننیں اور آداب ص ۸۵) ☆ نماز جمعہ کے لیے خوشبو لگانا مستحب ہے (بہار شریعت ۱/ ۷۷، حصہ ۳، ص ۲۳) ☆ نماز میں رب سے مُناجات ہے تو اس کے لئے زینت کرنا عطر لگانا مُستحب ہے۔ (نیکی کی دعوت، ص ۲۰۷) ☆ آپ صَلَّى اللهُ عَلَيْهِ وَآلِهِ وَسَلَّمَ ہمیشہ عمدہ خوشبو استعمال کرتے اور اسی کی دوسرے لوگوں کو بھی تلقین فرماتے۔ (سننیں اور آداب ص ۸۳) ☆ ناخوشگوار بو یعنی بد بو آپ صَلَّى اللهُ عَلَيْهِ وَآلِهِ وَسَلَّمَ ناپسند فرماتے۔ (سننیں اور آداب ص ۸۳) ☆ مردوں کو اپنے لباس پر ایسی خوشبو استعمال کرنی چاہیے جس کی خوشبو پھیلے مگر رنگ کے دھبے وغیرہ نظر نہ آئیں۔ (سننیں اور آداب ص ۸۵)

### ﴿اعلان﴾

خوشبو کی بقیہ سننیں اور آداب تربیتی حلقوں میں بیان کیے جائیں گے لہذا ان کو جاننے کیلئے تربیتی حلقوں میں ضرور شرکت کیجئے۔

صَلُّوْا عَلَيَّ الْحَبِيْبِ! صَلَّى اللهُ عَلَيَّ مُحَمَّدٍ

دعوتِ اسلامی کے ہفتہ وار سنتوں بھرے اجتماع  
میں پڑھے جانے والے 6 ڈرودِ پاک اور 2 دعائیں

﴿1﴾ شبِ جمعہ کا ڈرود

اَللّٰهُمَّ صَلِّ وَسَلِّمْ وَبَارِكْ عَلٰى سَيِّدِنَا مُحَمَّدٍ ۙ النَّبِيِّ الْاَمِيِّ

الْحَبِيْبِ الْعَالِي الْقَدْرِ الْعَظِيْمِ الْجَبَّارِ وَعَلٰى اٰلِهِ وَصَحْبِهِ وَسَلَّمَ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس ڈرود

شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم کی زیارت کرے گا اور قَبْرِ میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم اُسے قَبْرِ میں اپنے رَحْمَت بھرے ہاتھوں سے اُتار رہے ہیں۔<sup>(1)</sup>

## ﴿2﴾ تمام گناہ مُعاف

اللَّهُمَّ صَلِّ عَلَي سَيِّدِنَا وَمَوْلَانَا مُحَمَّدٍ وَعَلَىٰ آلِهِ وَسَلَّمَ

حضرت انس رَضِيَ اللهُ عَنْهُ سے روایت ہے کہ تاجدارِ مدینہ صَلَّی اللہُ عَلَیْہِ وَاٰلِہٖ وَسَلَّم نے فرمایا: جو شخص یہ دُرُودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔<sup>(2)</sup>

## ﴿3﴾ رَحْمَت کے ستر دروازے

صَلَّى اللّٰهُ عَلٰى مُحَمَّدٍ

جو یہ دُرُودِ پاک پڑھتا ہے تو اُس پر رَحْمَت کے 70 دروازے کھول دیئے جاتے ہیں۔<sup>(3)</sup>

## ﴿4﴾ چھ لاکھ دُرُودِ شَرِيف کا ثواب

اللَّهُمَّ صَلِّ عَلَي سَيِّدِنَا مُحَمَّدٍ عِدَّةَ مَا بَيْنَ عِلْمِ اللّٰهِ صَلَاةً دَائِمَةً يُّبَدَا مِنْ مُلْكِ اللّٰهِ

1... افضل الصلوات على سيد السادات، الصلاة السادسة والخمسون، ص ۱۵۱ ملخصا

2... افضل الصلوات على سيد السادات، الصلاة العادية عشرة، ص ۲۵

3... القول البدیع، الباب الثانی، ص ۲۷۷

حضرت احمد صاوی رَحْمَةُ اللهِ عَلَيْهِ بَعْضُ بزرگوں سے نقل کرتے ہیں: اس دُرود شریف کو ایک بار پڑھنے سے چھ لاکھ دُرود شریف پڑھنے کا ثواب حاصل ہوتا ہے۔<sup>(1)</sup>

﴿5﴾ قُرْبُ مُصْطَفَى صَلَّى اللهُ عَلَيْهِ وَآلِهِ وَسَلَّمَ

اَللّٰهُمَّ صَلِّ عَلٰى مُحَمَّدٍ كَمَا تَحِبُّ وَتَرْضٰى لَهٗ  
ایک دن ایک شخص آیا تو حضور انور صلی اللہ علیہ وآلہ وسلم نے اُسے اپنے اور صدیق اکبر رضی اللہ عنہ کے درمیان بٹھالیا۔ اس سے صحابہ کرام رضی اللہ عنہم کو تعجب ہوا کہ یہ کون ذی مرتبہ ہے! جب وہ چلا گیا تو سرکار صلی اللہ علیہ وآلہ وسلم نے فرمایا: یہ جب مجھ پر دُرود پاک پڑھتا ہے تو یوں پڑھتا ہے۔<sup>(2)</sup>

صَلُّوْا عَلٰى الْحَبِيْبِ! صَلَّى اللهُ عَلٰى مُحَمَّدٍ

﴿6﴾ دُرُودِ شَفَاعَتِ

اَللّٰهُمَّ صَلِّ عَلٰى مُحَمَّدٍ وَّ اَنْزِلْ لَهٗ الْبَقْعَةَ الْبُقْرَةَ بِ عِنْدِكَ يَوْمَ الْقِيَامَةِ  
شافعِ اُمَمِ صَلَّى اللهُ عَلَيْهِ وَآلِهِ وَسَلَّمَ كَا فَرْمَانٍ مُعْظَمٍ هِيَ: جو شخص یوں دُرود پاک پڑھے، اُس کے لیے میری شفاعت واجب ہو جاتی ہے۔<sup>(3)</sup>

﴿1﴾ ایک ہزار دن کی نیکیاں

جَزَى اللهُ عَمَّا مُحَمَّدًا مَّا هُوَ اَوْلَاهُ

1... افضل الصلوات على سيد السادات، الصلاة الثانية والخمسون، ص ۱۲۹

2... القول البدیع، الباب الاول، ص ۱۲۵

3... الترغیب والترہیب ج ۲ ص ۳۲۹، حدیث ۳۱

حضرت ابن عباس رَضِيَ اللهُ عَنْهُمَا سے روایت ہے کہ سرکارِ مدینہ صَلَّى اللهُ عَلَيْهِ وَآلِهِ وَسَلَّمَ نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔<sup>(1)</sup>

## ﴿2﴾ گویا شبِ قدر حاصل کر لی

فرمانِ مُصْطَفَى صَلَّى اللهُ عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے شبِ قدر حاصل کر لی۔<sup>(2)</sup>

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَاوَاتِ السَّبْعِ وَرَبِّ الْعَرْشِ الْعَظِيمِ  
(غذائے حلیم و کریم کے سوا کوئی عبادت کے لائق نہیں، اللہ پاک ہے جو ساتوں آسمانوں اور عرشِ عظیم کا پروردگار ہے۔)

ہفتہ وار اجتماع کے حلقوں کا شیڈول (بیرون ملک)، 09 اپریل 2026ء  
(1): سنتیں اور آداب سیکھنا: 5 منٹ، (2): دعایا دکرنا: 5 منٹ، (3): جائزہ: 5 منٹ، کُل  
دورانیہ 15 منٹ

## خوشبو کی بقیہ سنتیں اور آداب

☆ عورتوں کے لئے مہک کی ممانعت اس صورت میں ہے جبکہ وہ خوشبو اجنبی مردوں تک پہنچے، اگر وہ گھر میں عطر لگائیں جس کی خوشبو خاندان یا اولاد، ماں باپ تک ہی پہنچے تو حرج نہیں۔ (سنتیں اور آداب ص ۸۵) ☆ اسلامی بہنوں کو ایسی خوشبو نہیں لگانا چاہیے جس کی خوشبو اڑ کر غیر مردوں تک پہنچ جائے (سنتیں اور آداب ص ۸۶) ☆ فرمایا: عورت جب خوشبو لگا کر کسی مجلس کے پاس سے گزرتی ہے تو وہ ایسی اور ایسی ہے یعنی زانیہ ہے۔

1... مجمع الزوائد، کتاب الادعیۃ، باب فی کیفیت الصلاة... الخ، ۱۰/۵۲، حدیث: ۴۳۰۵

2... تاریخ ابن عساکر، ۱۹/۵۵، حدیث: ۳۲۱۵

9 اپریل 2026 کے ہفتہ وار اجتماع کا بیان انٹرنیشنل افیئر کے لئے

(جامع الترمذی، کتاب الادب، باب ما جاء فی کرابیة خروج المرأة معطرة، ۴/۳۶۱، حدیث: ۲۷۹۵) ☆ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم کی عادتِ کریمہ تھی کہ آپ صَلَّی اللہُ عَلَیْہِ وَاٰلِہٖ وَسَلَّم ”مشک“ سرِ اقدس کے مقدس بالوں اور داڑھی مبارک میں لگاتے۔ (سننیں اور آداب ص ۸۳) ☆ ائیر فریشنز کے استعمال سے اجتناب کرنا چاہیے۔ (سننیں اور آداب ص ۸۳)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

## ☆ تیل لگاتے وقت کی دُعا

دُعوتِ اسلامی کے ہفتہ وار سنّتوں بھرے اجتماع کے شیڈول کے مطابق ”تیل لگاتے وقت کی دعا“ یاد کروائی جائے گی۔ وہ دُعا یہ ہے:

بِسْمِ اللّٰهِ الرَّحْمٰنِ الرَّحِیْمِ۔

ترجمہ: اللہ کے نام سے شروع، جو بہت مہربان رحمت والا۔ (مدنی بیخ سورہ، ص 215)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

## ☆ اجتماعی جائزے کا طریقہ (72 نیک اعمال)

فرمانِ مُصْطَفَی صَلَّی اللہُ عَلَیْہِ وَاٰلِہٖ وَسَلَّم: (آخرت کے معاملے میں) گھڑی بھر غور و فکر کرنا 60

سال کی عبادت سے بہتر ہے۔ (جامع صغیر للسیوطی، ص ۲۶۵، حدیث: ۵۸۹۷)

آئیے نیک اعمال کا رسالہ پُر کرنے سے پہلے ”اچھی اچھی نیتیں“ کر لیجئے۔

(1) رِضائے الہی کے لئے خود بھی نیک اعمال کے رسالے سے اپنا جائزہ لوں گا اور دوسروں کو

بھی ترغیب دوں گا۔

(2) جن نیک اعمال پر عمل ہو اُن پر اللہ پاک کی حمد (یعنی شکر) بجالائوں گا۔

(3) جن پر عمل نہ ہو سکا اُن پر افسوس اور آسندہ عمل کرنے کی کوشش کروں گا۔

9 اپریل 2026 کے ہفتہ وار اجتماع کا بیان انٹرنیشنل افیئر کے لئے

(4) گناہوں سے بچانے والے کسی نیک عمل پر خدا نخواستہ عمل نہ ہو تو توبہ و استغفار کے ساتھ ساتھ آئندہ گناہ نہ کرنے کا عہد کروں گا۔

(5) بلا ضرورت اپنی نیکیوں (مثلاً فلاں فلاں یا اتنے اتنے نیک اعمال پر عمل ہے) کا اظہار نہیں کروں گا۔

(6) جن نیک اعمال پر بعد میں عمل ہو سکتا ہے (مثلاً آج 313 بد درود شریف نہیں پڑھے) تو بعد میں یا کل عمل کر لوں گا۔

(7) نیک اعمال کا رسالہ پُر کرنے کے اصل مقصد (مثلاً خوفِ خدا، تقویٰ، اخلاقیات کی درستی، دینی کاموں میں ترقی وغیرہ) کو حاصل کرنے کی کوشش کروں گا۔

(8) کل بھی نیک اعمال کا رسالہ پُر کروں گا (یعنی عمل کا جائزہ لوں گا)۔

(9) رسمی خانہ پُری نہیں بلکہ جائزے کے ساتھ نیک اعمال کا رسالہ پُر کروں گا۔

آج جن جن نیک اعمال پر عمل کی سعادت پائی، نیچے دیئے گئے خانوں میں صحیح (یعنی اِنارٹ) کا نشان اور عمل نہ ہونے کی صورت میں (0) کا نشان لگائیے۔

توجہ: اپنے ہی رسالے پر نگاہ رکھتے ہوئے جائزہ لیجیے۔

## ☆ اجتماعی جائزے کا طریقہ (72 نیک اعمال)

### یومیہ 56 نیک اعمال:

(1) اچھی اچھی نیتیں کیں؟ (2) پانچوں نمازیں جماعت سے ادا کیں؟ (3) گھر، بازار، مارکیٹ وغیرہ جہاں بھی تھے وہاں نمازوں کے اوقات میں نماز پڑھنے سے قبل نماز کی دعوت دی؟ (4) رات میں سورۃ الملک پڑھ یا سُن لی؟ (5) پانچوں نمازوں کے بعد کم از کم ایک ایک بار آیۃ الکرسی، سورۃ الاخلاص اور تسبیحِ فاطمہ رَضِيَ اللهُ عَنْهَا پڑھی؟ (6) کنزُ اَلِیْمَانِ مع خزانِ العرفان یا نُورِ العرفان سے کم از کم تین آیات ترجمہ و تفسیر کے ساتھ پڑھیں یا سُنیں؟ یا صراطِ الجہان سے کم و بیش دو صفحات پڑھ یا سُن لیں؟ (7) شجرے کے کچھ نہ کچھ اور ادا پڑھے؟ (8) کم از کم 313 بار دُرُودِ شریف پڑھا؟ (9) آنکھوں کو گناہوں (یعنی بدنگاہی، فلمیں ڈرامے، موبائل پر گندی تصاویر اور ویڈیوز، نامحرم عورتوں اور کزنز وغیرہ کو دیکھنے) سے بچایا؟ (10) کانوں کو گناہوں (یعنی غیبت، گلے ناجوں، بُری اور گندی باتوں، موبائل کی میوزیکل ٹیون، کالر ٹیون وغیرہ) سے بچایا؟ (11) استے میں چلتے ہوئے یا کار یا بس وغیرہ میں سفر کے دوران خود کو فضول نگاہی سے بچاتے ہوئے کیا آج آپ نے نگاہیں نیچی رکھیں؟ اور بلا ضرورت ادھر ادھر دیکھنے سے اپنے آپ کو بچایا؟ (12) اعلیٰ

9 اپریل 2026 کے ہفتہ وار اجتماع کا بیان انٹرنیشنل افیئر کے لئے

حضرت رَحْمَةُ اللهِ عَلَيْهِ يَا مَكْتَبَةُ الْمَدِينَةِ کی کسی کتاب یا رسالے یا ”ماہنامہ فیضانِ مدینہ“ کو کم از کم 12 منٹ پڑھایا سنا؟ (13) بات چیت، فون پر گفتگو اور کام کاج موقوف کر کے اذان و اقامت کا جواب دیا؟ (14) (گھر میں یا باہر) کسی پر غصہ آجانے کی صورت میں چُپ رہ کر غُصے کا علاج فرمایا یا بول پڑے؟ (15) اپنے اَعمال کا جائزہ لیتے ہوئے نیک اَعمال کے رسالے کے خانے پُر کئے؟ (16) ”مرکزی مجلسِ شوریٰ“ کے اُصولوں کے مطابق اپنے نگران کی اطاعت کی؟ (17) گھر اور باہر ہر چھوٹے بڑے سے اچھے انداز سے یعنی آپ جناب اور جی جی کہہ کر گفتگو کی؟ (18) مدرسۃُ المدینہ (بالخان) میں قرآن کریم پڑھا، یا پڑھایا؟ (19) عِشاقی جماعت سے دو گھنٹے کے اندر اندر سونے کی کوشش کی؟ (20) دعوتِ اسلامی کے دینی کاموں کو اپنے نگران کے دیئے ہوئے شیڈول کے مطابق کم از کم دو گھنٹے دیئے؟ (21) صدائے مدینہ لگائی؟ (22) اپنے گھر کے جھروکوں (یعنی باہر دیکھنے کے لئے رکھی گئی کھڑکیوں) سے (بلا ضرورت) باہر نیز کسی اور کے دروازوں وغیرہ سے اُن کے گھروں کے اندر جھانکنے سے بچنے کی کوشش کی؟ (23) آپ کے ہاں گھر درس ہوا؟ یا کسی مُدر کی صورت میں آپ کی غیر موجودگی میں گھر درس کا سلسلہ ہوا؟ (24) کم از کم ایک مَدَنی درس (مسجد، دکان، بازار وغیرہ جہاں سہولت ہو) دیا، یا سنا؟ (25) عتّت کے مطابق لباس (جو لیڈر کھڑکھڑا یعنی تیز رنگ یا چمکیلا نہ ہو یا ایسے رنگ کا بھی نہ ہو جو شرعاً منع ہے وہ پہنا؟ (26) کیا آپ کا زلفیں رکھنے کی عتّت پر عمل ہے؟ (27) داڑھی منڈوانے یا ایک مُشت سے گھٹانے کا کتنا تو نہیں کیا؟ (28) گناہ ہو جانے کی صورت میں فوراً توبہ کی؟ (29) عتّت کے مُطابق کھانا کھایا اور کھانے سے پہلے اور بعد کی دُعائیں پڑھیں؟ (30) گھر، دفتر، بس، ٹرین وغیرہ میں آتے جاتے اور گلیوں سے گزرتے ہوئے راہ میں کھڑے یا بیٹھے ہوئے مسلمانوں کو سلام کیا؟ (31) اِن سُنّتوں پر کچھ نہ کچھ عمل کیا؟ (مساک، گھر میں آجانا، سونا جانا، قبلہ رخ بیٹھنا وغیرہ)؟ (32) ظہر کی چار عتّتِ قبلیہ فرض سے پہلے ادا کیں؟ (33) تہجد کی نماز پڑھی؟ یا رات نہ سونے کی صورت میں صلوٰۃُ اللَّیْلِ ادا کی؟ (34) اَوّابین یا اشراق و چاشت کے نوافل پڑھے؟ (35) کیا آج آپ نے عصر یا عشا کی سُنّتِ قبلیہ پڑھیں؟ (36) اِنفرادی کوشش کے ذریعے دعوتِ اسلامی کے 12 دینی کام میں سے کم از کم ایک دینی کام کی ترغیب دلائی؟ (37) دوسروں سے مانگ کر کوئی چیز (مثلاً چپل، چادر، موبائل فون، چارجر، گاڑی وغیرہ) استعمال تو نہیں کی؟ (38) جھوٹ بولنے، غیبت و پُجھلی کرنے / سنسنے سے بچے؟ (39) کچھ نہ کچھ وقت کے لئے ”مَدَنی جمیل“ دیکھا؟ (40) کسی ایک یا چند سے ذنبوی طور پر ذاتی دوستی ہے؟ (41) قرض ہونے کی صورت میں (ادائیگی کی طاقت کے باوجود) قرض خواہ کی اجازت کے بغیر قرض ادا کرنے میں تاخیر تو نہیں کی؟ نیز کسی سے عاریتاً (یعنی Temporary) لی ہوئی چیز ضرورت پوری ہونے پر طے کئے ہوئے وقت کے اندر واپس کر دی؟ (42) عاجزی کے ایسے الفاظ جن کی تائید دل نہ کرے بول کر نفاق و ریاکاری کا جُرم تو نہیں کیا؟ مثلاً لوگوں کے دل میں اپنی عتّت بنانے کے لئے اِس طرح کہنا: ”میں حقیر ہوں، کمینہ ہوں“ جبکہ دل میں ایسا نہ سمجھتا ہو۔ (43) صفائی سُنّتھرائی کے عادی اور سلیقہ مند ہیں؟ (44) کسی مُسلمان کا عیب ظاہر ہو جانے پر (بلا مصلحتِ شرعی) اُس کا عیب کسی اور پر ظاہر تو نہیں کیا؟ (45) تفسیر سنسنے سنانے

9 اپریل 2026 کے ہفتہ وار اجتماع کا بیان انٹرنیشنل افیئر کے لئے

کا حلقہ لگایا، یا شرکت کی؟ (46) ہر جائز و عزت والے کام سے پہلے بِسْمِ اللہ پڑھی؟ (47) چوک درس دیا، یا سنا؟ (48) اپنے والدین اور پیرومرشد کے لئے دُعائے مغفرت اور کچھ نہ کچھ ایصالِ ثواب کیا؟ (49) مسجد، گھر، آفس وغیرہ میں اسراف سے بچنے کی کوشش کی؟ (50) ٹریفک قوانین کی پابندی کی؟ (51) کسی اسلامی بھائی (خصوصاً بڑے دار) سے مَعَاذَ اللہ کوئی بُرائی صلور ہو جائے اور اصلاح کی ضرورت ہو تو تحریری طور پر، یا بل کر، براہِ راست (زری سے) سمجھانے کی کوشش فرمائی؟ یا مَعَاذَ اللہ بلا اجازت شرعی کسی اور پر اظہارِ کفر کے غیبت کا گناہ کبیرہ کر بیٹھے؟ (52) زبان کو لگنا ہوں (یعنی الزام تراشی، دل آزدی، گالی گلوچ وغیرہ) سے بچایا؟ (53) زبان کو فُھنول استعمال (یعنی وہ گفتگو جس سے دینی یا دنیوی فائدہ نہ ہو) سے بچانے کی عادت بنانے کے لئے کچھ نہ کچھ اشارے سے گفتگو کی؟ (54) گھر میں اوبہا (مذاق مسخری، طنز، دل آزدی اور قہقہہ لگانے (یعنی کھل کھلا کر ہنسنے) سے بچنے کی کوشش کی؟ (55) عملہ شریف باندھا؟ (56) ماں باپ کا ادب و احترام بجالائے؟

### تقل مدینہ کارکردگی

☆ لکھ کر گفتگو 12 مرتبہ ☆ اشارے سے گفتگو 12 مرتبہ ☆ نگاہیں گاڑے بغیر گفتگو 12 مرتبہ

### ہفتہ وار 10 نیک اعمال

(57) گھر سے اس ہفتے کسی نہ کسی اسلامی بہن (مثلاً بہن / بیٹی / والدہ بچوں کی والدہ وغیرہ) کو اسلامی بہنوں کے اجتماع میں بھیجا؟ (58) ہفتہ وار مدنی مذاکرہ دیکھنے / سنانے کی سعادت حاصل کی؟ (59) ہفتہ وار سنتوں بھرے اجتماع میں اوّل تا آخر (یعنی مغرب تا اشراق و چاشت) شرکت کی؟ (60) اس ہفتے یومِ تعطیلِ اعتراف کی سعادت پائی؟ (61) اس ہفتے کم از کم کسی ایک مریض یا دکھیارے کے گھر یا اسپتال جا کر عت کے مطابق عیادت یا عنخواری یا عزیز کے انتقال پر تعزیت کی؟ (62) اس ہفتے پیر شریف (یا رہ جانے کی صورت میں کسی بھی دن) کا روزہ رکھا؟ (63) ہفتہ وار رسالہ پڑھ یا سن لیا؟ (64) اس ہفتے کم از کم ایک بار علاقائی دورہ کیا؟ (65) اس ہفتے کم از کم ایک اسلامی بھائی کو (جو پہلے دینی احوال میں تھے، یا پہلے اجتماع میں آتے تھے مگر اب نہیں آتے) تلاش کر کے ان کو دینی ماحول سے وابستہ کرنے کی کوشش کی؟ (66) ہفتہ وار حلقے میں شرکت کی؟

### ماہانہ 3 نیک اعمال

(67) پچھلے اسلامی مہینے کا نیک عمل کارِ سالہ فل یعنی پُر کر کے اپنے نگران و ذمہ دار کو جمع کروادیا؟ (68) اس ماہ آپ نے کم از کم تین دن کے قافلے میں سفر کیا؟ (69) اس ماہ کسی سنی عالم (یا امامِ مسجد، مؤذن، خادم) کی کچھ نہ کچھ مالی خدمت کی؟

### سالانہ 1 نیک عمل

(70) اس سال ٹائم ٹیبل کے مطابق ایک مہینے کے قافلے میں سفر فرمایا؟

### زندگی بھر کے 2 نیک اعمال

(71) زندگی بھر کے نصاب کا مطالعہ فرمایا؟ (72) زندگی میں ایک مُشت (یعنی ایک ساتھ) 12 ماہ اور مختلف

9 اپریل 2026 کے ہفتہ وار اجتماع کا بیان انٹرنیشنل افیئر کے لئے

کورسز (12 دینی کام کورس، 7 دن کا اصلاح اعمال کورس، 7 دن کا فیضان نماز کورس) کی سعادت حاصل کر لی؟

## دعائے امیر اہل سنت

یا اللہ پاک! جو کوئی سچے دل سے نیک اعمال پر عمل کرے، روزانہ جائزہ لے کر رسالہ پڑ کرے اور ہر مہینے کی پہلی تاریخ کو اپنے ذمہ دار کو جمع کروادیا کرے، اُس کو اس سے پہلے موت نہ دینا جب تک یہ کلمہ نہ پڑھے۔ اٰمِیْن بِجَاہِ النَّبِیِّ الْاَمِیْنِ صَلَّى اللهُ عَلَیْهِ وَآلِهِ وَسَلَّمَ

صَلُّوْا عَلَی الْحَبِیْبِ! صَلَّى اللهُ عَلَی مُحَمَّدٍ